

महाराष्ट्र जिल्हा परिषद जिल्हा सेवा (शिस्त व अपील) नियम 1964 चा नियम 13 अ अन्वये अपील अर्ज बाबत.

अपीलार्थी :- श्रीमती अमृता मोहन बिबे, आरोग्य सेवक महिला प्रा.आ.केंद्र कुकाणा ता. नेवासा  
संदर्भ :- दिनांक 22/02/2021 रोजी झालेली सुनावणी

जिल्हा परिषद अहमदनगर  
आरोग्य/कार्या 2/आस्था 4/114 /2021

आरोग्य विभाग  
दिनांक 01/06/ 2021

आदेश

श्रीमती अमृता मोहन बिबे, आरोग्य सेवक महिला, उपकेंद्र भेंडा बु प्राथमिक आरोग्य केंद्र कुकाणा यांना वैद्यकीय अधिकारी, प्राथमिक आरोग्य केंद्र कुकाणा ता. नेवासा यांचेकडील आदेश क्रमांक आस्था 1/129/2020 दिनांक 01/12/2020 चे आदेशान्वये एक वेतनवाढ एक वर्षाकरीता तात्पुरत्या स्वरूपात पुढील वेतनवाढीवर परिणाम होणार नाही या स्थितीस थांबविण्यात आलेली आहे. या शिक्षे बाबत संबंधित कर्मचा-यांने व्यथित होऊन महाराष्ट्र जिल्हा परिषद जिल्हा सेवा (शिस्त व अपील) नियम 1964 चा नियम 13 अ अन्वये या प्राधिकरणाकडे दिनांक 29/01/2021 अन्वये अपील अर्ज सादर केला होता. या कार्यालयाकडील नोटीस क्रमांक कार्या 2/आस्था 4/85/2021 दिनांक 05/02/2021 अन्वये सदर अपीलाची सुनावणी दिनांक 22/02/2021 रोजी घेणे बाबत श्रीमती अमृता मोहन बिबे व वैद्यकीय अधिकारी, प्राथमिक आरोग्य केंद्र कुकाणा यांना कळविण्यात आलेले होते. त्यानुसार प्रस्तूत प्रकरणी मा. जिल्हा आरोग्य अधिकारी यांचे दालनामध्ये दिनांक 22/02/2021 रोजी सकाळी 11.00 वाजता सुनावणी घेण्यात आली.

श्रीमती अमृता मोहन बिबे, आरोग्य सेवक महिला उपकेंद्र भेंडा बु प्राथमिक आरोग्य केंद्र कुकाणा ता. नेवासा हया दिनांक 22/02/2021 रोजी झालेल्या सुनावणीस उपस्थित होत्या. त्यांनी त्यांचे लेखी म्हणने सुनावणीच्या वेळी सादर केले. श्रीमती अमृता मोहन बिबे यांचे प्रसुती रजा दिनांक 07/07/2020 पर्यंत होती. प्रसुती रजेला जोडून दिनांक 08/07/2020 ते 05/09/2020 बाल संगोपन रजा मंजुरीसाठी रजिस्टर पोष्टाने अर्ज सादर केलेला आहे. तसेच दिनांक 03/06/2020 रोजीच्या अर्जानुसार दिनांक 06/09/2020 ते 04/11/2020 पर्यंत बालसंगोपन रजा दुसरा टप्पा मंजुरीसाठी अर्ज सादर केलेला आहे. दुसरा टप्पा संपल्यामुळे दिनांक 03/11/2020 रोजीच्या अर्जान्वये 05/11/2020 ते 03/01/2021 पर्यंत बालसंगोपनरजा तिसरा टप्पा मिळणे बाबत अर्ज सादर केलेला आहे. अपिलार्थी यांनी वेळोवेळी रजेचे अर्ज सादर केलेले आहे त्यामुळे त्या अनाधिकृत गैरहजर होत्या हे म्हणने चुकीचे आहे. त्यांची दि. 08/07/2020 ते 03/01/2021 या कालावधीची रजा नामंजूर केलेली आहे. तसेच वेतनवाढ थोपविलेली आहे. म्हणजेच दोन शिक्षा केलेल्या आहेत. त्यामुळे वैद्यकीय अधिकारी, प्राथमिक आरोग्य केंद्र कुकाणा यांचेकडील पत्र क्रमांक 129 दिनांक 01/12/2020 रदद करण्याचा हुकू व्हावा. अपिलार्थी यांची एक वर्षाकरीता तात्पुरत्या स्वरूपात पुढील वेतनवाढीवर परिणाम होणार नाही या स्थितीत बंद केलेली एक वेतनवाढ पुन्हा सुरू करण्याचा हुकूम व्हावा अशी विनंती केलेली आहे.

वैद्यकीय अधिकारी, प्राथमिक आरोग्य केंद्र कुकाणा यांनी सुनावणी वेळी खालील प्रमाणे लेखी म्हणने सादर केलेले आहे.

श्रीमती अमृता मोहन बिबे हया दिनांक 01/10/2019 ते 22/10/2019 वैद्यकीय रजा, 30/10/2019 ते 03/11/2019 वैद्यकीय रजा 05/11/2019 ते 02/12/2019 अर्जित रजा, 04/12/2019 ते 31/12/2019 अर्जित रजा, 02/01/2020 ते 08/01/2020 अर्जित रजा दिनांक 10/01/2020 ते 07/07/2020

प्रसुती रजा वरील सर्व रजा मंजूर करून वेतन अदा करण्यात आलेले आहे. श्रीमती बिबे अमृता मोहन यांनी दिनांक 08/07/2020 रोजी हजर होणे आवश्यक होते परंतु त्या कामावर हजर झाल्या नाहीत. श्रीमती बिबे अमृता मोहन यांचा दि.08/07/2020 ते 05/09/2020 या कालावधीचा बाल संगोपन रजा अर्ज दिनांक 18/07/2020 रोजी प्राप्त झाला त्यांनी बालसंगोपन रजेची पूर्वमान्यता घेणे व शासन निर्णयातील अटींची व शर्तींची पूर्तता करणे आवश्यक होते. वैद्यकीय अधिकारी, प्राथमिक आरोग्य केंद्र कुकाणा यांचेकडील पत्र क्रमांक आस्था 1/68/2020 दिनांक 14/08/2020 च्या पत्रानुसार बालसंगोपन रजा नामंजूर केलेली असून कामावर हजर होणे बाबत कळविण्यात आलेले होते. तसेच पत्र क्रमांक आस्था 1/86/2020 दि.11/09/2020 अन्वये कामावर त्वरीत हजर होणे बाबत कळविण्यात आलेले होते. दि.06/06/2020 ते 04/11/2020 या कालावधीचा बाल संगोपन रजेचा दुसरा अर्ज दि. 14/06/2020 रोजी प्राप्त झाला.

वैद्यकीय अधिकारी, प्राथमिक आरोग्य केंद्र कुकाणा यांचेकडील पत्र क्रमांक आस्था 1/99/2020 दिनांक 21/09/2020 च्या पत्रान्वये गट विकास अधिकारी, पंचायत समिती नेवासा यांचेकडे बाल संगोपन रजा मंजूरीसाठी प्रस्ताव सादर करण्यात आलेले होते. गट विकास अधिकारी, पंचायत समिती नेवासा यांचेकडील पत्र क्रमांक वशि/आस्था 1/715/2020 दि. 22/10/2020 अन्वये प्रशासकीय कार्यवाही करणे बाबत कळविण्यात आलेले होते.

वैद्यकीय अधिकारी, प्राथमिक आरोग्य केंद्र कुकाणा यांचेकडील पत्र क्रमांक आस्था 1/119/2020 दिनांक 02/11/2020 अन्वये त्वरीत कामावर हजर होणे बाबत कळविण्यात आलेले होते. परंतु त्या कामावर हजर झालेल्या नाहीत. वैद्यकीय अधिकारी, प्राथमिक आरोग्य केंद्र कुकाणा यांचेकडील अंतीम कारणे दाखवा नोटीस क्रमांक आस्था 1/121/2020 दिनांक 06/11/2020 अन्वये अंतीम कारणे दाखवा नोटीस देण्यात आलेली होती. श्रीमती अमृता मोहन बिबे यांचा अंतीम कारणे दाखवा नोटीचा खुलासा दि. 25/11/2020 रोजी रजिस्टर पोस्टाने प्राप्त झाला. सरचा खुलासा असमाधानकारक असल्याने अमान्य करण्यात येऊन महाराष्ट्र जिल्हा परिषद जिल्हा सेवा (वर्तणुक) नियम 1967 चा नियम 3 भंग केल्यामुळे महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 4 अन्वये एक वेतनवाढ एक वर्षाकरीता तात्पुरत्या स्वरूपात पुढील वेतनवाढीवर परिणाम होणार नाही या स्थितीस थांबविण्यात आलेली आहे.

बाल संगोपन रजा सक्षम अधिका-यांच्या पूर्वमान्यतेनेच सदर रजा घेता येईल. दैनंदिन कामकाजावर विपरीत परिणाम होणार नाही याची दक्षता घेऊन रजा मंजूर करण्याची जबाबदारी सक्षम अधिका-याची राहिल. संबंधित कर्मचा-यांची वारंवार रजा घेण्याची प्रवृत्ती नाही ही बाबत देखील रजा मंजूर करताना विचारात घ्यावी. बाल संगोपन रजा मंजूर करण्यासाठी बंधपत्र देणे आवश्यक आहे. सदर रजा एका वर्षामध्ये दोन महिन्यांच्या कमाल मर्यादेत घेता येईल.

कोविड 19 जागतिक महामारी असल्याने श्रीमती अमृता मोहन बिबे यांना वेळोवेळी कामावर हजर होणे बाबत कळविण्यात आलेले असून देखील त्या कामावर हजर झालेल्या नाहीत.

सबब श्रीमती अमृता मोहन बिबे यांचे दि. 29/01/2021 रोजीचे अपील अमान्य करण्यात येत आहे. वैद्यकीय अधिकारी, प्राथमिक आरोग्य केंद्र कुकाणा यांचा आदेश क्रमांक आस्था 1/129/2020 दिनांक 01/12/2020 कायम करण्यात येत आहे.

सदर आदेश अहमदनगर जिल्हा परिषदेच्या [www.nagarzp.gov.in](http://www.nagarzp.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक 20210601100057 असा आहे.

( डॉ. संदिप सांगळे )  
अपिलीय प्राधिकारी  
तथा जिल्हा आरोग्य अधिकारी  
जिल्हा परिषद अहमदनगर

प्रति,

श्रीमती अमृता मोहन बिबे, आरोग्य सेवक (महिला) उपकेंद्र भेंडा बु प्रा.आ.केंद्र कुकाणा ता. नेवासा  
व्दारा व प्रत :- वैदिकीय अधिकारी, प्राथमिक आरोग्य केंद्र कुकाणा सदर आदेशाची नोंद श्रीमती अमृता मोहन  
बिबे यांचे मुळ सेवापुस्तकात घेण्यात यावी. सदर आदेश त्यांना बजावण्यात येऊन केलेल्या कार्यवाहीचा  
अहवाल या कार्यालयास सादर करावा.

( डॉ. संदिप सांगळे )  
अपिलीय प्राधिकारी  
तथा जिल्हा आरोग्य अधिकारी  
जिल्हा परिषद अहमदनगर